




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-2126/6

22-11-2022 г.в.



Врз основа на член 22 став 1 од Законот за спречување на корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК), на 77-мата седница одржана на 14.11.2022 година ја донесе следната

ОДЛУКА

Постапката по предметот со број 12-704/1 од 30.01.2020 година, оформлен по доставена пријава за службеното лице ///, директор на ООУ /// - ///, СЕ ЗАПИРА.

ДКСК утврди дека наводите од пријавата не се потврдуваат и нема елементи за натамошно постапување согласно Законот за спречување на корупцијата и судирот на интереси. Воедно, за предметниот случај веќе постапиле други надлежни органи.

Предметот со број 12-704/1 од 30.01.2020 година да се затвори и да се архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.


Образложение

Од страна на познат подносител на ден 30.01.2020 година, поднесена е пријава за службеното лице ///, директор на ООУ /// - ///, и оформлен е предмет број 12-704/1 од 30.01.2020 година.

Наводите во пријавата се однесуваат на сомнеки за неосновано прекинување на работен ангажман на наставник во насока на фаворизирање на друг кандидат за извршување на задачи како наставник во одделенска настава - /// одделение. Како што е наведено во пријавата, поради недостаток на соодветен наставен кадар за ангажирање во подрачното училиште на ООУ /// - /// во с.///, подносителот на пријавата ///, дипломиран професор по ///, во 2019 година била вработена како наставник во одделенска настава - /// одделение. По истекот на првото полугодие, од страна на директорката на училиштето било издадено отказно решение, при што била информирана дека на нејзиното работно место ќе биде ангажиран наставник кој наводно ги исполнувал критериумите за работното место, иако истиот имал образование кое е соодветно за извршување на работи од позиција на наставник на ученици од предучилишна возраст.

Според наведеното во пријавата, настанот поттикнал и реакција од страна на родителите на учениците. Од страна на подносителката на пријавата до ДКСК е посочено дека истата случајот го пријавила во надлежен инспекторат, при што нема информации за исходот од постапката.

Заради проверка на наводите од пријавата и утврдување на фактичката состојба во пријавениот случај, ДКСК достави барања за прибирање податоци и информации до



Државниот просветен инспекторат, до Народниот правобранител на Република Северна Македонија и до Основното јавно обвинителство ///.

Од увидот во податоците, информациите и документацијата доставени на барање на ДКСК утврдена е следната фактичка состојба:

Директорот на ООУ /// – ///, согласно одредбите на Законот за работни односи и по добиена согласност за вработување од градоначалникот на Општина ///, во септември 2019 година по претходно доставено барање до Агенцијата за вработување на Република Северна Македонија (АВРСМ) спровел интервју за вработување наставник во одделенска настава во подрачното училиште во с.///. Бидејќи во тој период во АВРСМ ПЕ – /// немало пријавени лица со завршен Педагошки факултет на /// јазик, од страна на ПЕ на АВРСМ на училиштето му биле предложени профили на дипломирани наставници на /// јазик кои можат да работат во основно училиште. На спроведеното интервју, иако немала соодветен академски профил, во отсуство на кандидати кои го исполнувале критериумот образование, кандидатот /// била избрана како најсоодветен кандидат. Поради итноста и неодложноста на ангажирањето на наставник во одделенска настава, со /// бил склучен договор на определено време, со важност до распишување на оглас за вработување, но не подолго од три месеци.

Согласно одредбите на Законот за наставници и стручни соработници во основните и средните училишта, во декември 2019 година бил расписан оглас за пополнување на слободни места на определено време, до крајот на учебната 2019/ 2020 година, кој бил доставен до АВРСМ – Центар за вработување ///, и соодветно објавен. На огласот, освен веќе ангажираната ///, се пријавил и кандидат со завршен Педагошки факултет, кој од страна на Училишниот одбор на ООУ /// – /// на седница одржана во јануари 2020 година бил предложен за избор за наставник во одделенска настава во ПУ во с./// како кандидат со соодветно образование, по што директорот на училиштето донел одлука за избор на кандидатот со завршен Педагошки факултет, како и решение за престанок на работниот однос на ///, дипломиран филолог на /// јазик и книжевност.

При извршен инспекциски надзор во ООУ /// – /// во април 2022 година по задолжение на директорот на Државниот просветен инспекторат како постапување по барање на ДКСК упатено заради потреба од проверка на наводите од пријавата доставена до ДКСК, во записник е констатирано дека по претставка доставена од страна на /// постапувал Народниот правобранител, при што од страна на директорот на училиштето на негово барање биле доставени податоци и информации. Дополнително, во Записникот од извршениот надзор е констатирано и дека во врска со предметниот случај од страна на директорот на училиштето се доставени податоци и информации и до СВР /// ОВР ///, по барање на ОЈО ///.

Во Записникот од извршениот инспекциски надзор од страна на Државниот просветен инспекторат во април 2022 година се констатира дека во описаната постапка за вработување на наставен кадар на определено време - до крајот на учебната година односно до 31.08.2020 година на наставник во одделенска настава на /// јазик, /// не ги исполнува критериумите и согласно нормативот за избор на наставен кадар во основните училишта, како дипломиран филолог – книжевност на /// јазик, не одговара за реализација на наставните планови и програми во одделенска настава. Воедно, при надзорот не е утврдено влијание при избор на наставник, а според содржината на записникот, се



потврдуваат констатациите од инспекцискиот надзор кој бил извршен и во февруари 2020 година.

Од горенаведеното, ДКСК утврди дека наводите од пријавата не се потврдуваат и нема елементи за натамошно постапување согласно Законот за спречување на корупцијата и судирот на интереси, како и дека за предметниот случај веќе постапиле други надлежни органи, по што одлучи како во диспозитивот на оваа Одлука.

Доставено до:

- подносителот на пријавата

Изработил: А.Р.М.
Одобрил: м-р В.Г., член на ДКСК



ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА

Претседател
Билјана Ивановска

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>